

ഭരണഭാഷ - മാതൃഭാഷ

സാങ്കേതിക വിദ്യാഭ്യാസ ഡയറക്ടറേറ്റ്  
തിരുവനന്തപുരം

നമ്പർ. DTETVM/2906/2024-C3 (ACA)

തീയതി: 26-10-2024

പരിപത്രം

വിഷയം:- സാങ്കേതികം - വിദ്യാഭ്യാസം - സാങ്കേതിക വിദ്യാഭ്യാസ ഡയറക്ടറേറ്റ് - അക്കാഡമിക് (എ) സെക്ഷൻ - പോളിടെക്നീക് കോളേജ് - വിദ്യാർത്ഥികളുടെ പഠനയാത്ര നിബന്ധനകൾ പാലിക്കുന്നതു സംബന്ധിച്ച്.

- സൂചന :-
1. ഈ കാര്യലയത്തിലെ 23.11.2023 തീയതിയിലെ C3/6705/23/DTE നമ്പർ സർക്കുലർ
  2. ഈ കാര്യലയത്തിലെ 26.04.2017 തീയതിയിലെ C3/2035/2017/DTE നമ്പർ സർക്കുലർ.
  3. ഈ കാര്യലയത്തിലെ 20.07.2018 തീയതിയിലെ C3/26800/2018/DTE നമ്പർ സർക്കുലർ.
  4. ട്രാൻസ്പോർട്ട് കമ്മീഷണറേറ്റ് കാര്യലയത്തിലെ 07.07.2022 ലെ ഇ1/121/2022-റ്റിസി നമ്പർ സർക്കുലർ.
  5. പൊതുവിദ്യാഭ്യാസ ഡയറക്ടറുടെ കാര്യലയത്തിലെ 18.10.2022 ലെ എം. (4)/700196/2022/ഡി.ജി.ഇ നമ്പർ സർക്കുലർ.
  6. ബഹു. കേരള ഹൈക്കോടതിയുടെ 10.10.2022 ലെ SSCR/20/2021 നമ്പർ വിധിന്യായം.

സാങ്കേതിക വിദ്യാഭ്യാസ വകുപ്പിന്റെ പരിധിയിൽ വരുന്ന പോളിടെക്നീക് കോളേജുകളിലെ വിദ്യാർത്ഥികളുടെ പഠനയാത്രയുമായി ബന്ധപ്പെട്ട് പാലിക്കേണ്ട വ്യവസ്ഥകൾ സൂചന (1), (2) പ്രകാരം സർക്കുലർ പുറപ്പെടുവിച്ചിരുന്നു. എന്നാൽ പല കോളേജുകളും മേൽ സർക്കുലറിലെ നിബന്ധനകൾ പാലിക്കുന്നതിൽ വീഴ്ച വരുത്തുന്നതായി ശ്രദ്ധയിൽ പെട്ടിരിക്കുന്നു. ഇത് അതീവ ഗുരുതരമായ വിഷയമാണ്. ബഹുമാനപ്പെട്ട ഹൈക്കോടതി ഈ വിഷയത്തിൽ സൂചന (5) പ്രകാരം വിവിധ വകുപ്പുകൾ പാലിക്കേണ്ട നിർദ്ദേശങ്ങൾ പുറപ്പെടുവിച്ചതിന്റെ അടിസ്ഥാനത്തിൽ പോളിടെക്നീക്കളിൽ പഠനയാത്ര സംഘടിപ്പിക്കുന്നതിന് താഴെ പറയുന്ന മാർഗ്ഗനിർദ്ദേശങ്ങൾ പുറപ്പെടുവിച്ച് ഉത്തരവാകുന്നു.

1. പഠനയാത്രകൾ സ്ഥാപന മേലധികാരിയുടെ പൂർണ്ണ നിയന്ത്രണത്തിൽ ഒരു അധ്യാപക കൺവീനറുടെ ചുമതലയിലായിരിക്കണം സംഘടിപ്പിക്കേണ്ടത്.
2. കോളേജ് യൂണിയൻ പ്രതിനിധികളിൽ നിന്നും തിരഞ്ഞെടുക്കപ്പെട്ട ഒരു വിദ്യാർത്ഥി കൺവീനറും രണ്ട് അധ്യാപക പ്രതിനിധികളും ഒരു PTA പ്രതിനിധിയും ഉൾപ്പെട്ട ഒരു ട്യൂർ കമ്മിറ്റി രൂപീകരിക്കണം.
3. സ്ഥാപനത്തിലെ വകുപ്പു മേധാവിയുടെ ശുപാർശയോടെ ലഭിക്കുന്ന പ്രൊപ്പോസൽ ട്യൂർ കമ്മിറ്റി പരിഗണിക്കേണ്ടതും സ്ഥലം, യാത്രാ പരിപാടികൾ, താമസം, ചെലവ്, പങ്കെടുക്കുന്ന

വിദ്യാർത്ഥികളുടെയും അധ്യാപകരുടെയും പങ്കാളിത്തം, യാത്ര ചെയ്യുന്ന വാഹനത്തിന്റെ സുരക്ഷിതത്വം എന്നിവ പരിശോധിച്ച് തീരുമാനം കൈക്കൊള്ളേണ്ടതുമാണ്.

4. സ്ഥാപനത്തിലെ പഠനയാത്രയുടെ പൂർണ്ണ ഉത്തരവാദിത്തം സ്ഥാപന മേധാവികാരിയിലും ട്യൂർ കൺവീനർമാരിലും നിക്ഷിപ്തമായിരിക്കും.
5. യാത്രയിൽ പങ്കെടുക്കുന്ന വിദ്യാർത്ഥികളുടെ രക്ഷിതാക്കളുമായി യോഗം ചേർന്ന് യാത്രയുടെ മുന്നൊരുക്കങ്ങൾ ട്യൂർ കമ്മിറ്റി ബോധിപ്പിക്കേണ്ടതും പഠനയാത്രക്ക് മുൻപായി യാത്രയിൽ പങ്കെടുക്കുന്ന എല്ലാവിദ്യാർത്ഥികളുടെയും രക്ഷിതാക്കളിൽ നിന്നും വ്യക്തമായ സമ്മതപത്രം എഴുതി വാങ്ങേണ്ടതും സ്ഥാപനത്തിൽ സൂക്ഷിക്കേണ്ടതുമാണ്.
6. പഠനയാത്രയുടെ ദൂരം 2000 km ആയി നിജപ്പെടുത്തേണ്ടതാണ്.
7. പഠനയാത്രയിൽ സന്ദർശിക്കുന്ന സ്ഥലങ്ങൾ 80 ശതമാനവും പഠന വിഷയവുമായി ബന്ധപ്പെട്ടതാണെന്ന് ഉറപ്പുവരുത്തേണ്ടതാണ്.
8. 20 വിദ്യാർത്ഥികൾക്ക് ഒരു അധ്യാപകനെ ക്രമത്തിൽ HOD/Lecturer/Demonstrator/WorkshopInstructor/TradeInstructor/Tradesman തസ്തികകളിലെ സ്ഥിരം ജീവനക്കാരായിരിക്കണം വിദ്യാർത്ഥികളെ അനുഗമിക്കേണ്ടത്. ലക്ഷ്യം തസ്തികയിൽ കുറയാത്ത ഒരാൾ നിർബന്ധമായും ഉണ്ടായിരിക്കണം. പഠന യാത്രയിൽ അനുഗമിക്കേണ്ട സ്റ്റാഫ് നെ നിയോഗിക്കേണ്ടത് സംബന്ധിച്ച പൂർണ്ണ അധികാരം സ്ഥാപന മേധാവിക്ക് ആയിരിക്കും.
9. സൂചന (2) പ്രകാരം വകുപ്പു നിർദ്ദേശിക്കുന്ന മാനദണ്ഡങ്ങൾ പാലിച്ചിട്ടുണ്ടോയെന്ന് ട്യൂർ കമ്മിറ്റി ഉറപ്പുവരുത്തേണ്ടതാണ്.
10. യാത്ര പുറപ്പെട്ടതിനു മുൻപ് വാഹനങ്ങളുടെ ഫിറ്റ്നസ്, രജിസ്ട്രേഷൻ സർട്ടിഫിക്കറ്റ്, ഡ്രൈവിംഗ് ലൈസൻസ് എന്നീ രേഖകൾ ട്യൂർ കമ്മിറ്റി പരിശോധിച്ച് ഉറപ്പുവരുത്തേണ്ടതാണ്.
11. പഠനയാത്രയ്ക്ക് പുറപ്പെട്ട വിദ്യാർത്ഥികളുടെ ആരോഗ്യസ്ഥിതി ഫസ്റ്റ് എയഡിനാവശ്യമായ മരുന്നുകൾ എന്നിവ തൃപ്തികരമാണെന്ന് അധികൃതർ ഉറപ്പുവരുത്തണം.
12. പഠനയാത്രകൾ സർക്കാരിന്റെ അംഗീകൃത ട്യൂർ ഓപ്പറേറ്റർമാരെ മാത്രം നിയോഗിക്കണം.
13. യാത്രാവേളയിൽ അധ്യാപകർ, കുട്ടികൾ, യാത്രയെ അനുഗമിക്കുന്നവർ ലഹരി പദാർത്ഥങ്ങൾ ഉപയോഗിക്കുന്നത് ഗുരുതരമായ കൃത്യവിലോപനമാകയാൽ ഇത്തരം പ്രവണതകൾ ശ്രദ്ധയിൽപ്പെട്ടാൽ കർശനമായ അച്ചടക്ക നടപടി സ്വീകരിക്കുന്നതാണ്.
14. പഠനയാത്ര പൂർത്തീകരിച്ചാലുടനെ സന്ദർശിച്ച സ്ഥലങ്ങൾ, താമസിച്ച സ്ഥലങ്ങൾ, യാത്രയിൽ പങ്കെടുത്തവരുടെ പെരുമാറ്റം, യാത്രയുടെ അനുഭവങ്ങൾ, യാത്രയെ സംബന്ധിച്ച വിശദമായ വരവുചിലവു കണക്കുകൾ എന്നിവയുടെ റിപ്പോർട്ട് വകുപ്പു മേധാവികൾ പ്രിൻസിപ്പാളിനു നൽകേണ്ടതാണ്.
15. പഠനയാത്രയെ അനുഗമിക്കുന്ന ജീവനക്കാർക്ക് നിയമാനുസൃതമായ TA/DA അനുവദിക്കാവുന്നതാണ്.

പഠനയാത്രയുമായി ബന്ധപ്പെട്ട അപേക്ഷകൾ അനുമതി തേടി ഈ കാര്യാലയത്തിൽ അയക്കുമ്പോൾ സ്ഥാപന മേധാവി മേൽ നിർദ്ദേശങ്ങൾ കൃത്യമായി പാലിക്കാമെന്നുള്ള സാക്ഷ്യപത്രം ഉൾപ്പെടുന്ന ചെക്ക് ലിസ്റ്റ് (അനുബന്ധ രേഖ) പൂരിപ്പിച്ചു നൽകേണ്ടതുമാണ്.

Seema K N  
SENIOR JOINT DIRECTOR (PS)



**പഠനയാത്രയുടെ അനുമതിയുമായി ബന്ധപ്പെട്ട് സമർപ്പിക്കേണ്ട അനുബന്ധരേഖ**

ക്രമ നമ്പർ	വിശദാംശങ്ങൾ	ഉണ്ട് /ഇല്ല
1	സ്ഥാപനമേധാവിയുടെ വിശദമായ കത്ത് ഉൾപ്പെടുത്തിയിട്ടുണ്ടോ.	
2	വിദ്യാർത്ഥിയുടെ ലിസ്റ്റിൽ ആൺ/ പെൺ എന്നിവ വ്യക്തമായി രേഖപ്പെടുത്തിയിട്ടുണ്ടോ	
3	എസ്.സി/ എസ്.ടി/ഓ.ഇ.സി എന്നീ വിദ്യാർത്ഥികളുടെ പേരും അവർ ഇതിൽ ഏത് വിഭാഗത്തിൽപ്പെടുന്നവരെന്നും വ്യക്തമാക്കിയിട്ടുണ്ടോ	
4	പഠനയാത്രക്ക് വിദ്യാർത്ഥികളെ അനുഗമിക്കുന്ന അധ്യാപകരുടെ പേര്, തസ്തിക ഇവ വ്യക്തമാക്കിയിട്ടുണ്ടോ	
5	HOD/Lecturer തസ്തികയിൽ കുറയാത്ത ആ വകുപ്പിലെ തന്നെ ഒരു സ്ഥിരം അധ്യാപകൻ / അധ്യാപിക വിദ്യാർത്ഥികളുടെ കൂടെ പഠനയാത്രയിൽ അനുഗമിക്കുന്നുണ്ടോ	
6	വിദ്യാർത്ഥിനികൾ പഠനയാത്രയ്ക്കുണ്ടെങ്കിൽ ഒരു അധ്യാപികയെ ഉൾപ്പെടുത്തിയിട്ടുണ്ടോ	
7	20 വിദ്യാർത്ഥികൾക്ക് ഒരു അധ്യാപകൻ / അധ്യാപിക എന്ന രീതിയിൽ ക്രമീകരിച്ചിട്ടുണ്ടോ എന്ന വ്യവസ്ഥ പാലിച്ചിട്ടുണ്ടോ	
8	വിദ്യാർത്ഥിയുടെ പേരടങ്ങുന്ന ലിസ്റ്റ് അനുഗമിക്കുന്നവരുടെ ലിസ്റ്റും പഠനയാത്രയ്ക്കുള്ള പ്രോഗ്രാം എന്നിവ പ്രിൻസിപ്പാൾ അതാത് കാര്യലയത്തിൽ സൂക്ഷിച്ചിട്ടുണ്ടോ	
9	സന്ദർശിക്കുന്ന സ്ഥാപനങ്ങളിൽ ചുരുങ്ങിയത് 80% എങ്കിലും പാഠ്യപദ്ധതിയുമായി ബന്ധപ്പെട്ടതാണ് എന്ന് ഉറപ്പുവരുത്തിയിട്ടുണ്ടോ	

കുറിപ്പ്: - ആലപ്പുഴ, പത്തനംതിട്ട, കൊല്ലം, തിരുവനന്തപുരം എന്നീ ജില്ലകളിലെ സ്ഥാപനങ്ങൾ സാങ്കേതിക വിദ്യാഭ്യാസ വകുപ്പ് കാര്യലയത്തിലും മറ്റു ജില്ലകളിലെ സ്ഥാപനങ്ങൾ അതാത് മേഖല കാര്യലയത്തിലും അപേക്ഷകൾ സമർപ്പിക്കേണ്ടതാണ്.

**സാക്ഷ്യപത്രം**

പഠനയാത്രയുമായി ബന്ധപ്പെട്ട സർക്കുലറിലെ നിബന്ധനകൾ കൃത്യമായി പാലിച്ചുകൊള്ളാമെന്ന് ഉറപ്പ് നൽകുന്നതോടൊപ്പം സ്ഥാപന മേധാവിയെന്ന നിലയിൽ ഞാൻ.....( ബ്രാഞ്ച്/ ട്രൈബ്യൂൺ ) വിദ്യാർത്ഥികൾക്ക് വേണ്ടി പഠനയാത്രാനുമതിക്ക് ശുപാർശ ചെയ്യുന്നു.

**പ്രിൻസിപ്പാൾ**